

पशुचिकित्सा एवं पशु विज्ञान महाविद्यालय, बीकानेर

(राजस्थान पशुचिकित्सा और पशु विज्ञान विश्वविद्यालय, बीकानेर)

क्रमांक: वीसीबी/बी.वी.एससी. एण्ड ए.एच./प्रवेश 2015-16/2015/916

दिनांक 20.10.2015

आर.पी.वी.टी.-2015 ऑफलाईन काउंसलिंग-प्रवेश विज्ञप्ति संख्या-2

बी.वी.एससी. एण्ड ए.एच. पाठ्यक्रम में प्रवेश हेतु सीटों को ऑफलाईन काउंसलिंग द्वारा भरने के सम्बन्ध में महत्वपूर्ण सूचना

राजस्थान पशुचिकित्सा और पशु विज्ञान विश्वविद्यालय, बीकानेर के अन्तर्गत बी.वी.एससी. एण्ड ए.एच. पाठ्यक्रम (सत्र 2015-16) में प्रवेश हेतु आयोजित विभिन्न चरणों की आर.पी.वी.टी.-2015 ऑनलाईन काउंसलिंग के पश्चात् विभिन्न महाविद्यालयों में, विभिन्न श्रेणियों में उपलब्ध रिक्त सीटों एवं विश्वविद्यालय के संघटक महाविद्यालय- स्नातकोत्तर पशुचिकित्सा शिक्षा एवं अनुसंधान संस्थान, जयपुर में आरक्षण नीति अनुसार विभिन्न श्रेणियों में उपलब्ध 60 पेमेन्ट सीटों पर प्रवेश आबंटन हेतु दिनांक 26.10.2015, सोमवार को प्रातः 9 बजे इस विश्वविद्यालय के ऑडिटोरियम में ऑफलाईन काउंसलिंग निर्धारित की गई है। प्रवेश आबंटन सीटों की उपलब्धता तक किया जायेगा।

इस काउंसलिंग में पशुचिकित्सा एवं पशु विज्ञान महाविद्यालय, बीकानेर द्वारा क्रमांक: वीसीबी/बी.वी.एससी. एण्ड ए.एच./प्रवेश 2015-16/2015/788 दिनांक 09.09.2015 द्वारा जारी एवं समाचार पत्र में प्रकाशित प्रवेश विज्ञप्ति संख्या-1 के अनुसरण में आर.पी.वी.टी.-2015 के जिन प्रवेश योग्य पात्र एवं इच्छुक अभ्यर्थियों ने निर्धारित कार्यक्रम अनुसार कॉलेज एवं सीट टाईप (रेग्यूलर स्टेट सीट/पेमेन्ट सीट) चॉयस फिलिंग प्रक्रिया में अपने ऑनलाईन ऑप्शनस दिनांक 17 से 19 सितम्बर, 2015 तक विश्वविद्यालय की वेबसाइट www.rajuvas.org पर प्रस्तुत (Submit) किये थे, वे सभी अभ्यर्थी उनके द्वारा प्रस्तुत (Submitted) ऑनलाईन ऑप्शनस के अनुसार पशुचिकित्सा एवं पशु विज्ञान महाविद्यालय, बीकानेर, पशुचिकित्सा एवं पशु विज्ञान महाविद्यालय, नवानिया, वल्लभनगर, उदयपुर एवं अरावली वेटरनरी कॉलेज, सीकर में उपलब्ध रिक्त सीटों पर प्रवेश आबंटन प्रक्रिया में शामिल किये जायेंगे।

स्नातकोत्तर पशुचिकित्सा शिक्षा एवं अनुसंधान संस्थान, जयपुर में उपलब्ध 60 पेमेन्ट सीटों पर प्रवेश आबंटन प्रक्रिया में केवल वही अभ्यर्थी शामिल किये जायेंगे जिन्होंने दिनांक 17 से 19 सितम्बर 2015 तक चली चॉयस फिलिंग प्रक्रिया में अपना प्रवेश ऑप्शन पेमेन्ट सीट के लिए भी विश्वविद्यालय की वेबसाइट www.rajuvas.org पर ऑनलाईन प्रस्तुत (submit) किया था।

सत्र 2015-16 की विभिन्न चरणों में आयोजित ऑनलाईन प्रवेश प्रक्रिया द्वारा कॉलेज आबंटित अभ्यर्थी जिन्होंने आबंटित महाविद्यालय में प्रवेश प्रक्रिया पूर्ण कर ली है, वे भी इस विज्ञप्ति में दिये गये विवरण के तदनुसार इस काउंसलिंग में भाग ले सकते हैं, परन्तु उनकी शिफ्टिंग अन्य संस्थान में सीट रिक्त होने पर ही नियमानुसार संभव होगी।

जिन अभ्यर्थियों को पूर्व में की गई विभिन्न चरणों की ऑनलाईन काउंसलिंग में कोई भी कॉलेज आबंटित नहीं हुआ है वे आवश्यक रूप से अपने साथ सभी सम्बन्धित मूल दस्तावेज एवं अंकतालिकाओं (उनके फोटोप्रतियों के एक सेट के साथ, जिनका विवरण विश्वविद्यालय की वेबसाइट www.rajuvas.org पर उपलब्ध है) के साथ काउंसलिंग में उपस्थित हों।

RPVT-2015 के निम्न अभ्यर्थी इस काउंसलिंग में प्रवेश आबंटन प्रक्रिया में शामिल नहीं किये जायेंगे-

1. RPVT-2015 के वे अभ्यर्थी जिन्होंने दिनांक 17 से 19 सितम्बर 2015 तक चली चॉयस फिलिंग प्रक्रिया में अपने ऑनलाईन ऑप्शनस प्रस्तुत (Submit) नहीं किये।
2. पूर्व में काउंसलिंग में कॉलेज आबंटित होने के उपरान्त भी जिन्होंने अपनी निर्धारित फीस एवं आवश्यक मूल प्रमाण पत्र एवं अंकतालिकाएँ जमा नहीं करवाई अर्थात् उन्होंने आबंटित कॉलेज में प्रवेश नहीं लिया।

अतः उक्त विवरण अनुसार उन सभी सम्बन्धित इच्छुक पात्र एवं प्रवेश योग्य RPVT-2015 के अभ्यर्थियों को निर्देशित किया जाता है कि वे दिनांक 26.10.2015, सोमवार को प्रातः 9.00 बजे इस विश्वविद्यालय के ऑडिटोरियम में होने वाली ऑफलाईन काउंसलिंग में प्रवेश आबंटन प्रक्रिया के क्रम में व्यक्तिगत रूप से उपस्थित हों। अनुपस्थित अभ्यर्थी को काउंसलिंग में शामिल नहीं किया जायेगा। अभ्यर्थी का प्रतिनिधि काउंसलिंग में भाग लेने हेतु मान्य नहीं होगा। इस विज्ञप्ति के अनुसार प्रवेश योग्य अभ्यर्थी की इस काउंसलिंग में व्यक्तिगत अनुपस्थिति के सम्बन्ध में यह माना जायेगा कि वह इस काउंसलिंग द्वारा बी.वी.एससी. एण्ड ए.एच. पाठ्यक्रम में उक्त वर्णित सीटों पर प्रवेश लेने का इच्छुक नहीं है। इसकी समस्त जिम्मेदारी सम्बन्धित अभ्यर्थी की ही होगी।

इस काउंसलिंग में सभी प्रवेश आबंटित अभ्यर्थियों को प्रवेश आबंटन पश्चात् अपना प्रवेश सुनिश्चित करने हेतु अन्य सभी औपचारिकताएँ (आवश्यक/निर्देशित शुल्क एवं मूल दस्तावेज, अंकतालिकाएँ जमा करवाना आदि) काउंसलिंग के समय ही पूर्ण करनी होंगी, इसके लिए उन्हें कोई अतिरिक्त समय नहीं दिया जायेगा। इसके अभाव में (आवश्यक/निर्देशित शुल्क एवं मूल दस्तावेज, अंकतालिकाएँ जमा नहीं करवाने पर) उसका प्रवेश आबंटन निरस्त मानते हुए इस रिक्त सीट पर अगले योग्य अभ्यर्थी को प्रवेश आबंटित कर दिया जायेगा।

वर्तमान में विश्वविद्यालय के संघटक महाविद्यालयों में रेग्यूलर सीट पर सामान्य वर्ग छात्र की प्रतिवर्ष फीस रु. 15,740/- (पन्द्रह हजार सात सौ चालीस रुपये) एवं अन्य सभी श्रेणियों के छात्र-छात्राओं की प्रतिवर्ष फीस रु. 5,740/- (पांच हजार सात सौ चालीस रुपये) निर्धारित है इसमें हॉस्टल फीस शामिल नहीं है। संघटक महाविद्यालयों में पेमेन्ट सीट पर श्रेणी आधार पर लागू इस रेग्यूलर सीट फीस के अतिरिक्त प्रतिवर्ष 2.00 लाख रुपये (दो लाख रुपये) प्रोफेशनल फीस के रूप में अतिरिक्त होंगे। अरावली वेटरनरी कॉलेज, सीकर में प्रवेश लेने वाले अभ्यर्थी को काउंसलिंग के समय ही प्रथम वर्ष की ट्यूशन फीस 5.00 लाख रुपये (पांच लाख रुपये) आवश्यक रूप से जमा करवानी होगी। उन्हें बाकी की अन्य फीस दिनांक 31.10.2015 तक आवश्यक रूप से अरावली वेटरनरी कॉलेज, सीकर में जमा करवानी होगी। **सभी महाविद्यालयों की फीस की उक्त वर्णित राशि नगद रूप में काउंसलिंग के समय ही जमा करवानी होगी।**

काउंसलिंग हेतु यह आमन्त्रण प्रवेश की गारंटी नहीं देता है। स्नातक प्रवेश मण्डल, आर.पी.वी.टी.-2015 को परिस्थिति एवं आवश्यकतानुसार काउंसलिंग के शिड्यूल में परिवर्तन का अधिकार होगा। काउंसलिंग में भाग लेने हेतु किसी भी प्रकार का टी.ए./डी.ए. आदि नहीं दिया जायेगा। प्रवेश सम्बन्धी सभी अधिकार राजस्थान पशुचिकित्सा और पशु विज्ञान विश्वविद्यालय, बीकानेर के पास सुरक्षित रहेंगे।

इस काउंसलिंग द्वारा प्रवेश आबंटन हेतु विभिन्न महाविद्यालयों में उपलब्ध सीटों का विवरण व प्रवेश सम्बन्धी अन्य जानकारी, आर.पी.वी.टी.-2015 इन्फोर्मेशन बुकलेट आदि विश्वविद्यालय की वेबसाईट www.rajuvas.org पर अभ्यर्थियों के उपयोग के लिए उपलब्ध है। सभी सम्बन्धित अभ्यर्थियों को सलाह दी जाती है कि वे विश्वविद्यालय की वेबसाईट पर दी गई जानकारी का अनुसरण करते हुए काउंसलिंग में शामिल हो।

चेयरमैन

केन्द्रीय स्नातक प्रवेश मण्डल